



“ ሰብ ይነብር ከም ቤቱ፣ አይከውንን ከም ጎሬቤቱ”

ሰላም ንኹሉ ንፍትሒ ዝቃለሱ ዜጋታትና፣ እዛ ኣርእስቲ “ሰብ ይነብር ከም ቤቱ፣ አይከውንን ከም ጎሬቤቱ” ዝመረጽናዮ፣ ኣትክሩ ነዚ ኣብ ደምበ ፍትሒ እዋሳእ ዝብል ብሓፈሻ ብፍላይ ነቶም ተወዲቦም እንቃለስ ኣሎና ዝብሉ ባእታታት ዝግለሙ እዩ ዝኸዉን።

ሓደ ካብቶም ሉዑል ዝኾነ ፍላጎ፣ ብዛዕባ ናጽነት ደቂ-ሰባት ከም ዝበሎ፣ ኣነ ብሓቂ ነጻ ኮይነ ዝስማዓኒ ኩሎም ፍጥረታት ደቂ ሰባት ኣንስታይ ጾታን ተባዕታይ ጾታን፣ ኣብ ከባቢያይ ዝነብሩ ነጻ ምስ ዝኾኑ እዩ። ናጽነት ናይ ካልኣት ደረት ዘይብሉን ናጽነተይ ዘይክልክል ምስ ዝኸዉን ይብል።

ህዝብና ነቲ ገፋዒ ባዕዳዊ ዝሓ ኢትዮጵያዊ ናይ (30) ሳላሳ ዓመት ዝወሰደ ነዊሕን ጹዑቕን ብረታዊ ቃልሲ ካብ መርዖቱ ሓግሒጉ ብምውጻእ ናጽነት ሃገር ኣብ ኢዱ ድሕሪ ምሓዝ ሙሉእነት ድልየተ-ናጽነት ሃገር ንምርግጋጽ ብረፈረንዩም 99.8 % እዉ ንናጽነት ብምባል ኣባል ዓለምለኽ ሃገረታት፣ ክኸዉን ኪኢሉ።

ኣብዚ ከይተወሰነ ጉዕዞ ሓርነትን ነቲ ትሕቲ ባዶ በጺሑ ዝነበረ ማሕበረ ቁጠባዊ መስርሕ ንምብርባርን ሃገርካ ንምህናጽ ብዘለም ዓቕሚ ደርጎስጎስ ኣብ ዝብለሉ ዝነበረ እዋን፣ እዚ ደስቡግ ማፍያ ስርዓተ ኢሳያስ ጉጅሉኡን ግን ስትራተጅኡም ንምዕዋት ነቲ ሃርኮትኮት ዝብልን ንግዝኣተ-ሕጊ ንምብጻሕ ዝቃለስ ዝነበረ ዜጋታትና ከይዕወት ምእንቲ ምስ ጎረባብቲ ሃገራት ውግእ እናኸፈተ፣ ካብ መዋእል ርግኣትን ምዕባለን ኣብ መዋእል ህውከትን ውግእን ከም ዘድህብ ንኸኸዉን ምህዞ ክፍኣቱን ስልትታቱን ይትርጉም ብምንባሩ ከም ትዝታ ካብ ውግእ ምስ የመን ሲዒቡ ሱዳን ድሓር ጁቡቲ፣ ቀጺሉ ምስ ኢትዮጵያ ብምስምስ ዶብ ከም ዝጸሞዶ ኩሉና እንዝኸሮ ኩነትን ኣብዚ ዘየድልን ዘይጉቡኡን ውግኣት ዝሃለቑ ዜጋታትና እዚ ዘይብሃል ቁጽሮም ኣብ ደብተር ታሪኽ ዘይተጻሕፈ እዩ።

እዚ ብዘይካ ኣብ ኩናትን ሁውከትን ክነብር ዘይኸእል ኢሳያስን ጉጅሉኡን ምስ ቀዳማይ ሚኒስተር ኣብይ ኣሕመድ ዓሊ ብምሸራኽ፣ ነዚ ቀዳማይ ኣጸጋሚ ኢሉ ዝገመቶን፣ ኣብ ርእሲኡ ሓሉፍ ጽልእን ቅርሕንትን ዘሕደረ ህ.ዋ.ሓ.ት.(ወያነ) ዝሰመ፣ ብህዝቡ ዝተመርጸ ውድብ፣ ንምጥፋእ ህዝቡ ምጽናት ዝብል ስነምግባር ብምክታል ውግእ ክውላዕ ገይሩ፣ ከም ሃንዳስን ወዳብን ብምዃን ህዝብና ኣብ ዘይደለዮን ዘየፍቀዶን ውግእ ሓድሕድ ኢትዮጵያ ብምውሳእ፣ ደቅናን የሕዋትናን ዓበይቲ ወይ ሰብ ዕድመ ከይተረፉ ክረግፉን ኢዶም ክህቡን ኣብ ምድያታት እንርእዮን እንሰምዖን ዘሎና ምጽናት ህዝብናን ህዝቢ ኢትዮጵያን ውጺኢት ናይዚ ሓሳድ(sadist) ጨካን/ተገናዛዬ ኢሳያስን ጉጅሉኡን መሻርኽቱ ኣብይ ኣሕመድ ዓሊ ምዃኑ ዓለምና እዉን ዝተገንዘቦ እዩ።

ህዝብና ኣብዚ ወድሰብ ክረኽቦ ዘይኸእል ግፍዕን ውርደትን ክነብር ክንገሕ ኮሎና፣ እዚ ኣብ ደምበ ፍትሒ ዝዋሳእኻ እንታይ ይገብርን ኣብ ከመይ ኩነታት ኮይኑ ቃልሱ የካይድ ኣሎ ዝብሃል ሕቶ ክልግል ግድነት ይኸዉን።



“ ሰነ ከይዘርኡ፡ ጥቅምቲ ከይዳጽዱ፣ አባይ ይርከብ እኸሊ ኣብ ዝኸዱ እንተ ኸዱ” ዝብል ቢሂል ኣቦታትና ኮይኑ ይርአየና።

ስለምንታይ ንዝብል ሕቶ እቶም ኣቐዲሞም ተወዲቦም ሓንሳብ ይእከቡ ጸኒሖም ይፍንጥሉ፣ ተመሊሾም ይእከቡ መስርሕ ቃልሶም ሰሪዖም ግብራዊ ስራሕ ኣብ ክንዲ ምትርጓምን ምጽዓርን፣ እንታይ ንስራሕ ዝብል ኣምር ተሓናኺሮም ኣይ ንቐድሚት ኣይ ንድሕሪት ጠጠው ዝበሉ መሲሎም ይርአየና።

እቶም ብተበግሶን ብማዕበል ህዝቢ ነቐሎም ሕጅስ ይኣክል እምቢ ንምልኪ፡ እወ ንፍትሕን ዲሞክራሲን ግዝኣተ-ሕግን ኢሎም ካብ ከተማታት ናብ ዓዲ፣ ሲዒቡ ሃገር ቀጺሉ ዞባ ጸኒሖ ብ-ዓለምለኸ ዝተላዕለ፡ መሰረቱ ናይ ኩሉ ህዝቢ ብምዃኑ መጠን ኣብ ውሽጥካ ቫይረስን ሰለይትን ጸየቐትን ናይ ጉጅለ ህግደፍ ክይህልዉ ምጽርራይን ምጽፋፍን ዘድልዮ ሁብብላ ማዕበል ህዝቢ ቃልስ ክካየድ ግድነት ምዃኑ ፍሉጥ ኮይኑ፡ “ውሽጡ ዘራጊ ዘለዎ ማይ ነይ ጸሪ” ዝመስል ከይኸዉን ዘስግእ ኩነታት ኮይኑ፡ ነዚ መገድታቱ መደባቱ ንምስራዕ ኣዚዮ ኣህላኸን ተኣፋፊን ብዙሕ ጸዕሪን ጽንዓትን ተወፋይነትን ብሓቂ ንጹህ ሃገራዊ መሪሕነትን፣ ሉዑል ብቐዓተ ቃልስን፣ ራኢን፣ ዕላማን፣ ተልእኸን ዝውንን ኣካል ክህልዎ፡ ምንዮት ህዝቢ ኮይኑ፡ ተስፋ ከይቆረጸ ተተይ ክብል ክንደይ ሓርጎጽጎጽ ዓቕብን ቁልቁለትን ከም ዘድልዮ ካብ ምግንዛብ ሓሊፍካ፡ ብግብሪ “ዕርፊ ኣጸንዕ ብዕራይ ናብ ዘበለ እንተ ኣበለ” እትብላሉ መድረኽ ዝበጽሖ ኮይኑ ይርአየና።

ኩሉ ስጋብ እዚ እዋን ዝግበር ዘሎ ጸዕርታት ብተወፋይነትን ሃገራዊ ተበጃውነት ክንኣድ ዘለዎ ኮይኑ፡ ከም ኣማጻጽኡን ኣጃማምርኡን፡ ፍንወን ብድልየትን ስሚዒትን፣ ብሰሪ ትያትርን ድራማ፣ ኢሳያስ ምስ ኣብይ መሓመድ ዓሊ፣ ዘርኣይዎ ኣንጻርጽሮት ዝነቐለ፡ ንኹሉ ዘሳተፈ ህዝባዊ ማዕበል ብምዃኑ መጠን፡ ጥንቓቕ መጽናዕትታት ከም ዘድሊዮ ዘይዝስሓት ኮይኑ፡ ካብ ቀዳማይ ጉባኤ ዓ. ም. ይ. ኣብዚ ዝሓለፈ ካልኣይ ጉባኤ ዓ. ም. ይ. እውን እንተኸነ፡ብ-ናትና ኣራኣእያ ከምቲ ዝድለዮ ወይም ዲሞክራሲያዊ ጉቡእ ግልጽነት ዝጎዶሎን፣ ብሩሁን ንጹፍን ኣጋባብ ኣሳራርሖ ዘይተኸተለ፡ ኣብ ሞንጎ ወግዓዊን ዕላዊን ጉባኤ ሰፊሕ ስሚናር ውጺኢት ናይ ዘካየድካዮ ዑጹው ጉባኤ፣ ዘይተነጸረ ወይ ዘይበርሂ ኮይኑ ተራእዮና።

ኩፋት ጉባኤ ኢልካ ምጽዋዕ፡ ነገዛእ ርእሱ ህዝቢ ይኹን ውድባት፣ምንቅስቓሳት ናይ ጉባኤ ተዓዘብትን ቃለ ደገፍ ወሃብትን ዶ ? ወይስ ሙሉእ ተሳተፊቲ ተዋሳኔቲ ? ኣብ ጉባኤ እቲ ቀንዲ ዛዕባ ገንዘብ ምእካብ ድዩስ፣ ወይ ስሚናር ሓደ ዱልዱሉን ትካላዊ ኣሳራርሖ ዝሓዘ ህዝባዊ ጥርናፊ ብኸመይ ይቐወም ? ዝብሉ ሕቶታት ክልዕሉልና ኺኢሎም።

ከምዚ ህዝባዊ ምንቅስቓስ ይኣክል ዝገብሮም ስርሓትን ኣኸባታትን ብፍላይ ክኣ ጉባኤታት ቅድሚ ኩሉ ጉሉጽነት ብድሕሪኡ ዝመጽእ ዝተጸንዐን ሙዱብ ስርሓት ብ-ኺኢላታት ዝዳሎ ክኸዉን ከሎ ትጽቢት ህዝቢ ከርዊ፡ ኣብነት ነተን ካልኣት ጥርናፊታትን ውድባትን ምንቅስቓሳትን ኮይኑ፡ ከም ህዝባዊ ምንቅስቓስ ማእከልን ዓንዲ ሕቕን ምንጪ ለውጣዊ ቃልስታት ክኸዉን እዩ ትጽቢትና። ብወገና ነዚ መሰረት ማእከሉ ህዝባውነት ክዕወትን ሸትኡ ክወቕዕ ምእንቲ፡ እቲ እንኸእሎ ክንገብርን ዋልታ ፍትሒ ኮይና ሓለውቲ ቁኑዕ ኣሳራርሖ ብምዃን ተሳተፍቲ ፍትሓዊ ቃልሲ ብምዃን መጠን፡ ምስክርነትና ካብ ምሃብን ህየሳታትና ካብ ምቕራብን ኣይክንቁጠብን ጥራሕ ዘይኮነስ ግደታናውን እዩ።

እዚ ክንብል ዝደረኸና፣ ብወገና ኣብቲ ምድላው ይኹን ኣብእቲ ምቕርራብ፡ ከም ዕብዮቱን ህዝባዊ ምንቅስቓስነቱን ከማልኦ ዘለዎ ስራሕን፡ ህዝባዊ ቃልሲ “ ህዝቢ ማእከል ዝገበረ” ናይ ህዝቢ ትጽቢትን ድልየትን



ንኸማልእ ዝገብሮ ጸዕርታት ዘካይዶ ዘሎ ስርሓታት ኣናኢስካ ክርእ ዘለዎ ዘይኮነስ፣ እኳ-ድኣ ናእዳ ዝዋሃቦ ኾይኑ፣ ምትዕርራይን ክእረሙ ዘለዎን ናይ መስርሕ ጉድለታት ከይስዕረሩ ምምሕያሽ ክግበረሉ ካብ ምባል ዝነቐለ ምዃኑ ንሕብር።

ንጉባኤ ክትቃራረብ ከለኻ ከማልኡ ዘለዎም ሰነዳትን ክትግበሩ ዘለዎም ስርሓት ብ-ኺኢላታት ቡቑዓት ሰብ ተሞክሮን፣ ነዊሕ እዋን ዝወሰድ መደብ ዕዮ ከም ዘድልዮ ብምርዳእ፣ ንዕኡ እትኸዉን ፍልይቲ ሓይሊ ዕማም ከም ተድሊ ኮይኑ ይርኣዮና። እዛ ሓይሊ ዕማኣም እዚኣ ሰሚናራት ኮንፈረንስታት ፈስቲቫላት...ወዘተ እተዳሉ ክትከዉን ትኸእል።

ዓ. ም. ይ. ዕላማኡ ህዝባዊ፣ ጽምዳዊ፣ ቀንዲ ጸላኢ ህዝቢ ኤርትራ፣ እዚ ስርዓተ ኢሰያስ ጉጅልኡን ካብ ኮነ፣ ነዚ ንምብቃዕ ብትምኒት ወይ ብተስፋ ዘይኮነስ ብቐዓት፣ ጽንዓት፣ ናይ ቃልሲ ድልዮትን፣ ብፍላይ ክኣ ሃገራዊ ተዋፋይነት ከም ዝሓትት ምርድኡን ምግንዛቡ፣ ብ-ዓቢ ትሕትና ተቐቢልና ንምትግባሩ ምጉያይ የድሊ።

ኣቦታት ከም ዝብልዎ “ ላም ብሓደ ጎና ኣይትሰብሕን፣ ብ-ሓደ ጎና ኣይትግብርን ” ቢሂል ብምምርኻስ ሓላፍነት ተሰኪምካ ሓደ እግርኻ ኣብ ቃልሲ ሓደ እግርኻ ድማ ናብ ዓውዲ ናብራ፣ ምክያድ ብጣዕሚ እኳ ኣጸጋሚ እንተኾነ፣ ምስ ምስካም ሓላፍነት እትቐበሎ ሞራላዊን ህዝባዊን ውክልና ምዃኑ መጠን ተረዲኢካ፣ ዝተሳራጨውን ናይ ከም ጋንታ ኾንካ እተሰርሓሉ ብቐዓት ከተጥሪ ግድነት ይኸዉን።

ንሕና ምንቅስቓስ ንፍትሒ ኤርትራ ኣብ ዲያስጎራ(ም.ንፍ.ኤ.ዲ.) ኣብዚ ህዝባዊ ምንቅስቓስ ዘሎና መሰረታውን ዕላማዊን ተልእኻዊን ግዴታ፣ ዓቢን ሃገራዊን፣ ዲሞክራሲያዊን፣ ግዝአተ-ሕጋዊነትን፣ ከምቲ ጉቡኡ ንኸኸይድን፣ ድልዮት ህዝብና ኮይኑ ስለ ዝርኣዮና፣ ኣሳራርሕኡ በጋባብ ትካላዊ ኣሳራርሓ ሒዙ፣ ንኹሎም ሃገራውያን ሓይልታት ደምበበ ፍትሒ ዘዋስእ ህዝባዊ ተሳታፍነቱ ዘውሕስ ክኸዉን ጉቡእናን ግዴታናን ኮይኑ፣ ግዴና ክንገብር ቁርብነትና ኩሉ ግዜ ምስ ገለጽና ኢና።

ስለዚ ሕጂ'ውን “ ከምብል በለ እምበር ኣይተኻዕወን “ ከም ዝባሃል ዓ. ም. ይ. ነቲ ህዝቢ ዝጽበዮን ዝደልዮን ሁጹጽን ግዜ ክወስድ ዘይብሉ ኤርትራዊ ሃገራዊ ሓይሊ ኣብ መዕርፎ መደብ ስርሓቱ ከብጽሖ ምንቅስቓስ ንፍትሒ ኤርትራ ኣብ ዲያስጎራ ደጊሙ ይጽውዕ። ሓደ ኣፈኛ (spokesman) ሃልዮ ንህዝቢ ዕለት ብ-ዕለት ሓቢረታ ምዕባላታትን ብድሆታትን ተበግሶታትን...ወዘተ ንኸህሉ ነማሕጽን።

ነዚ ኩነት authentic ዝኾነ ህዝባዊ ምንቅስቓስ ይኣክክል እቲ ናይ ብሓቂ ህዝባውነት ወይ ህዝቢ ማእከል ዝገበረ መሰረቱ ከይስሕት ኩላትና ሓላፍነትን ተሓተቲ ከም ምዃና መጠን ኩሉ ግዜ ጡንቁቓትን እሩማትን ትሑታትን፣ ካብ ኩሉ ናይ ህዝቢ ኣገልገልቲን ተኣማምነቱ ዝሃበና ምዃኑ፣ ክንርስዕ ከምዘብልና ደጊምና ነማሕጽን።

“ ሕልሚ ከም ዝፈታሕካዮ፣ ከብዲ ከም ዘልመድካዮ “ ዝብል ቢሂል ሕልሚ ህዝቢ ደምበበ ፍትሒ ከምቲ እትደልዮ ዘይኮነስ ከምቲ ዝተበገሰሉን ክበጽሖ ዝሃቀነ ክኾነሉ፣ እቲ ከብዲ ከም ዘልመድካዮ ዝብል ድማ ቃልሲ ከም ኣቐዲሙ ዝጸንሖ መስርሕ ዘይኮነስ ሓዲሽን ምዕብሉን፣ ውሁዱን ጉሉጹን ኮይኑ ነቲ ዕንክሽኽሽ ለሚዱ ዝጸንሖ መንገዲ ቃልሲ ሰጊሩ ህዝቢ ዝማእከሉ ብህዝቢ ዝውነን መስርሖ፣ ናይ ህዝቢ ንህዝቢ ብ-ህዝቢ ክኸዉን ይግባእ።



እተን ዲሒረን ዝበቐላ ወይ ዝነቐላ ምንቅስቓሳት ከም ፈልሲ ሰላምን ዲሞክራሲን ኤርትራ፡ እተን ቀንዲ መሰረታዊያን ዕላማ ኢሉ ዘቐመጠን ሰለስተ ዓንቀጻት፡

- 1.1 ኣብ ኤርትራ ብ-ኢሳያስ ኣፈወርቂ ዝምራሕ ዘሎ ጸረ ህዝቢ፣ ጸረ ዲሞክራሲን ስርዓት ንምእላይ ኩሉ ምደያዊ ቃልሲ ብምጥቃም ብ-ምውህሃድን ን-ህዝብን ሃገርን ምድሓንን ሓራ ምውጻእ።
- 1.2 ኣብ ጽባሕ-ውድቀት ኢሳያስ ካብ ኩሎም ሓይልታት ብ-ዝተዋጽኦ ዝቐወም መሳጋገሪ መንግስቲ ክህሉ ምግባር። እቲ ዝቐወም መሳጋገሪ መንግስቲ ኩሉ ስልጣን ንህዝቢ ብዝመሓላለፍ መንገዲ ምቕቕል ምድላውን ባይታ ምፍጣር
- 1.3 ንኹሉ ህዝብና ብማዕረ ብዛሳትፍን ብዝሓቀሓፍን መንገዲ ብሕጋዊን ደሞክራሲያዊን ውድድር ዝተመርጸ ብሕገ-መንግስቲ (ቕዋም) ዝምራሕ ስርዓተ-መንግስቲ ጌርካ ስልጣን ንህዝቢ ኤርትራ ምርካብ

እዚኤን እተን ቀንዲን መሰረታዊያን ዕላማ ኢሉ ኣብ ናቱ ዓውደ ዘተ ወይ መኣዲ-ዘተ(Panel) ካብ ራኢ፣ ናብ ዝምርሓሉ ፖለቲካዊን ወተሃደራዊ ስትራቴጂ፡ ኣሳራርሓ ፈልሲ ሰላምን ዲሞክራሲ ኤርትራ(ፈ.ደ.ሲ.ኤ.)፡ ቅርጽን ንጥፍታት ፈልሲ ሰላምን ዲሞክራሲን ኤርትራ፡ ዝሓዘለ ኮይኑ ፉሉይ እማመ ፈ. ድ. ሰ. ኤ.፣ ምስ ህዝብን መንግስቲ ትግራይ ወን ብኸመይ ስትራቴጂካዊን ሓበራውን ቃልሲ ንምክያድ ኣስፊሩ ይርከብ።

እዚ ምትእኽኻብ ወይ ምጥርናፍ'ዚ ካብ ቡዙሓት ኣብ መራኻቢ ብዙሃን (ምድያ) ዝነጥፉን፣ ምንቅስቓሳትን ውድባትን ዝነቐሉን ንኹሉ ነዘን ሰለስተ ቀንዲ መሰረታዊያን ዕላማታት ዝቐበልን፡ ንቃልሲ ህዝቢ ትግራይን መሪሕነቱን ስትራቴጂካዊ መቃልስትና ምጅኑ ዝኣምንን ዝቐበልን ዘበለ ክጽንበረና ሓቢርና ክንቃልስ ቁሩባትን ብምጅና፣ ብዘይ ቅድመ ኩነትን ናጽነት ውድባዊ ህላውነቱ ዝተራገጸሉን፣ ተሳፍነትን ተዋሳኒነት ኣብ ውድቡ ሓሉው እዩ ክብሉ መብሪሂታቶም ይህቡ።

ብወገን ከም ም.ንፍ. ኤ. ዲ. እዚ ምትእኽኻብ ወይ ምጥርናፍ፣ ምስ ኩሉ ንፍትሒ ዝቃለስ ተኣሳሲሩ ክሰርሕ ቁሩብ ምጅኑ ብ-ኣትክሮ እንካታተሎ ክኸዉን ከሎ፡ ሓድሽ ጥርናፊ ደኣምበር ሓድሽ መሰርሕ ለውጢ ክንርእዮሉ ጌና ኣይርእናን ዘሎና። ይኹን-እምበር ምስ-እቶም ድሮ ኣብ ባይታ ዘለዉ ህዝባውያን ምንቅስቓሳት ሲቪካዊ ማሕበራት፣ ውዳባት ናይ ሓባር ባይታ ቃልሲ ክበጽሑ፣ ብፍላይ ክኣ ምስ ዓ. ም. ይ. ቀሪቡ ምርድዳእን ጽምዳዊ ኣጋባብ መሰርሕ ብምኽታል፡ ሓበራዊን ረብሓ ህዝቢ ማእከል ዝገበረ መደብ ዕዮ ዝጠጣሓሉ፣ ባይታ ንኸህሉ ክጽዕር ትጽቢት ንገብረሉ። ብወገና ከም ዋልታ ም.ንፍ.ኤ.ዲ.ንኹሉ ምንቅስቓሳት እቲ ጉቡእ ኣድህቦን ምክትታልን ከም እንገብርን፣ እቲ ከቃራርብ ዘኸእል መደበ ስርሓት ካብ ምድህሳስ ዓዲ ኣይክንውዕልን ኢና።

እቲ ብ-ኣትክሮን ብ-ዓቢ መነጻር ግብራዊ ኣሳራርሓ ነቐሉ ዘሎ ምንቅስቓስ መንእሰያት ብርገድ ንሓመዱ እዩ። እዚ ህዝባዊ ማዕበል ብተበግሶ መንእሰያት፣ ካብታ ዝፈትውዋ ሃገርምን ዝናፍቕዎም ስድርኦም ተፈልዮም፣ ካብ ቤት ማእሰርቲ ወይ ገደብ ዘይብሉ ዕስክርና፣ ብስም ሃገራዊ ኣጎልጉሎት ኣምሊጦም ካብ ኣደዳ ሞት ሳህራ ባሕሪ ዝዳሓኑ ወይ ተናጊፎም፣ ኣብ ኣመሪካ ኤውሮጳን ኣስያን ኣውስትራሊያን ዝበጸሑ፡ ነዚ ኣብ ውሽጢ ሃገረ ኤርትራ ዝጓነፍ ዘሎ ግፍዕን ኣልማማ ግፋን ኢሰብኣዊ ግብሪ ደስቡጣ ማፍያ ስርዓተ ኢሳያስን ጉጅሉኡን ኣብ ስድርኦምን ህዝባምን፣ ካብ ባሕረ ኸርሶም ዝነቐለ ሕርቃን ንኹሉ ተበግሶታት ጉጅለ ህግደፍን ሰዓብቱን ብስም ፈስቲቫል፣ ሓዲ መስከረም ምጅማር ብረታዊ ቃልሲ ኤርትራ፣ መዓልቲ ናጽነት..ወዘተ ተበግሶታት ወይ ዘዳልዎ በዓላት፣ መእከብ ገንዘብን ፖለቲካዊ ፕሮፖጋንዳን ከም-ዘይግበርን ባደሽ ኮይኑ ከምዝተርፍ ዝገበሮ ዕዉት ህዝባዊ ቃልሲ



ጌና ኣብ መስርሕ ተጻሚዮ ዘሎ፣ ንህዝቢ ኣባራቢሩ ነቶም ትኽስ ዝብሉ ዝነበሩ ውድባት'ውን ንሕና'ውን ኣሎና ክብል ምኽኣሉ ዓቢ ስጉምቲ ንቕድሚት ጥራይ ዘይኮነስ፣ ነዚ ደስቡጣ ማፍያ ስርዓተ ኢሳያስ ጉጅልኡን ሰዓብቱን በቲ ንዕኡም ዝርድኡም መስርሕ ብምግጣም ተሳታፊ ምዃና'ውን ኣተንቢሁን ሓቢሩን እዩ።

እዚ ብፍንወን ድልየት ፍትሓዊን ቃልሲ ዘለዎ መንእሰይ፣ መሳሪሒ ነተን ን-30 ዓመታት ብዝግታን ፖለቲካዊ ህልኻት ዝጸንሐ ውድባት ከይኸዉን፣ ነዚ ነዲሩ ነሂሩ ዘሎ ሃገራዊ ስሚዒት ከይቅህም ምእንቲ ናጽነቱ ሓልዩ ብ-እግሩ ዝኸደሉን፣እቲ ኣወንታዊ መስርሕ ፖለቲካ ዝሕዘሉን፣ ጡርኑፍ ህዝባዊ ፖለቲካዊን ማሕበራዊን ቁጠባዊን መደበ ስርሓት ዝህንድሱ፣ ኪኢላታት ሙሁራት ኣካላት ሰብ ተሞክሮ ክትሓባባርዎምን ኣብ ነፍሱም ኮይኖም ግዲኡም ክገብሩ ይጽውዑ ። እቲ ዝቕረብ ሰነድ ፖለቲካዊ ሽሪሒት ዘይብሉ ኑጹር ቅነዕ ህዝቢ ማእከል ዝገበረ ጥራይ ዘይኮነስ ንህዝብን ካብ ህዝብን ናብ ህዝብን ዝዓለመ ውጥን ክከዉን ካብ ምምሕጻን ኣይንቐጠብን።

ብዝተረፈ መንእሰይ ብብዝሕን ባዕሉ ዘንቀሎ ባዕሉ ብብዕሉ ዝውነን ናይ ካልእ ጸቕጢ ዘይብሉ ንመጀመርያ እዋን ብናህርን ሃገራዊ ስሚዒትን ምንቃሉ ኣዚዩ ተስፋ ዝህብ እዩ'ም ሃዩ ንታሓባበሮም ። ብፍላይ ዓ. ም. ይ. ነዚ ምንቅስቓስ'ዚ እቲ ዝግብኦ ኣትክሮን ምትሕግጋዝ ክገብረሉ ናጽነቱ ሓልዩ ባዕሉ ንብዕሉ ዝማሓደረሉ ኣብ ጎኑን ምስኡን ከም ዘሎ ዘራጋግጹሉ ባይታ ክጣጥሕ ንላቦ።

ህዝባዊ ምንቅስቓሳት ሓቢረን ምስ ዝቃላሳ ባሕሪ ናይተን ን-ፍትሒ ዝቃላሳ ውድባትን ምንቅስቓሳትን ምዃንን ብግብሪ እንሆ ይርኦ ኣሎ'ም ሃዩ እዚ ወርቃዊ ግዜን ኩነትን ከየምልጥ ንጠቐመሉ።

ብዝካኣል መጠን “ ናየናዱ ቀንጠብጠብ ናይ ደማሙ ጥበብ ዲሒፍካ እንተ ዝንበብ “ ከይኸዉን ብልቦና ዝመልኦ መስርሕ ሓድነትን ኤርትራዊ ሃገራዊ ሓይሊ ንምፍጣር ብቐዳምነት እዘን ህዝባዊያን ምንቅስቓሳት ዝዋሃዳድሉን ብጥምረት ኢድ ን-ኢድ ተታሓሒዘን ዝጓዳዘሉ ባይታ ክፈጥሩ ንተንባህ።

ንሕሰብ ነስተውዕል ንባራባበር ንማኸር

ኣዳለውቲ ዶክ. ኢንጅነር ፍትዊ ክፍለ ምስ ብዙ ቡቱኞሊ ኣባላት ም.ንፍ.ኤ.ዲ.